

Dövlət qulluğuna qəbulla bağlı müsabiqənin  
kompüter vasitəsilə keçirilən test imtahanı mərhələsində  
iştirak edən namizədin

# YADDAŞ KİTABÇASI

Aşağıdakıları imtahana gətirmək qadağandır:



## Hörmətli namizəd!

Azərbaycan Respublikasının Dövlət İmtahan Mərkəzi (DİM) sizin dövlət qulluqçusu olmaq arzunuzu bəyənir və sizə bu yolda uğurlar arzulayır. Məqsədimiz biliklərinizi nümayiş etdirmək üçün sizə bərabər şərait yaratmaq, imtahanlarda şəffaflığı, aşkarlığı və obyektivliyi təmin etməkdir. İmtahanda uğur qazanmaq üçün siz yüksək bilik nümayiş etdirməklə yanaşı bu “Yaddaş kitabçası”nda göstərilənləri mütləq nəzərə almalı və imtahanın keçirilmə qaydalarına əməl etməlisiniz.

### İMTAHANDA İŞTİRAK ETMƏK ÜÇÜN AŞAĞIDAKILARA ƏMƏL OLUNMALIDIR:

1. Namizəd imtahanın başlanması vaxtından 30 dəqiqə əvvəl imtahan keçiriləcək ünvanda olmalı, şəxsiyyətini təsdiq edən sənədin əslini (şəxsiyyət vəsiqəsi, müvəqqəti şəxsiyyət vəsiqəsi və ya ümumvətəndaş pasportu) və imtahana buraxılış vəərəqəsini mütləq təqdim etməlidir.

**DİQQƏT! Göstərilən sənədlərdən hər hansı biri olmadıqda və ya sənəd etibarsız olduqda namizəd imtahana buraxılmır.**

2. İmtahana gecikən namizədlər imtahana buraxılmır.
3. Namizəd sənədlərini imtahan binasının giriş qapısında buraxılış rejimini həyata keçirən mühafizə əməkdaşlarına təqdim edib yoxlamadan keçdikdən sonra imtahan zalının yerini öyrənir.
4. Namizəd şəxsiyyətini təsdiq edən sənədi və buraxılış vəərəqəsini təqdim etməklə imtahan zalında qeydiyyatdan keçir.
5. Namizəd imtahan zalında onun üçün ayrılmış kompüterin qarşısında əyləşir və ekrandakı göstərişləri diqqətlə izləyir. İmtahan proqramının istifadəsi və imtahan qaydaları ilə tanış olmaq üçün 15 dəqiqə vaxt verilir.
6. Namizəd ekrandakı şəxsi məlumatları (soyad, ad və ata adı) və iddia etdiyi vəzifə qrupunun düzgün qeyd olunduğunu diqqətlə yoxlayır. Hər hansı bir səhv aşkar etdikdə zal nəzarətçisinə müraciət etmək üçün ekranın yuxarı sol küncündə yerləşən “Personala müraciət” düyməsindən istifadə edir.
7. İmtahan proqramının istifadəsi və imtahan qaydaları ilə tanış olmaq üçün ayrılan vaxt tamamlandıqdan sonra imtahan başlanır.
8. İmtahanın müddəti 3 saatdır.
9. Test tapşırıqlarını istənilən ardıcılıqla cavablandırmaq olar.
10. Düzgün cavablandırılmış hər bir qapalı tipli test tapşırığı 1 balla, açıq tipli test tapşırığı 2 balla, yanlış cavablandırılmış və ya cavablandırılmamış test tapşırıqları isə 0 balla qiymətləndirilir. Açıq tipli test tapşırıqları yalnız AA, AB və BA vəzifə qrupları üzrə imtahanlarda istifadə olunur.
11. İmtahanda yoxlanılacaq bilik sahələri və hər sahə üzrə test tapşırıqlarının sayı və vəzifə altqrupları üzrə keçid balları haqqında məlumatlar aşağıdakı cədvəldə verilmişdir:

Vəzifə növü	Vəzifə qrupu	Vəzifə altqrupu	Keçid balları		Toplanması mümkün olan maksimal bal	Namizədə təqdim ediləcək 100 test tapşırığında açıq (AT) və qapalı (QT) tapşırıqların sayı		Namizədə hər bir sahə üzrə təqdim ediləcək tapşırıqların cəmi, onlardan açıq (AT) və qapalı (QT) tapşırıqların sayı								
			Faizlə	Balları		Azərbaycan dili		Qanunvericilik		İnformatika		Məntiq				
						AT	QT	AT	QT	AT	QT	AT	QT			
A	İnzibati rəhbər (idarəetmə) vəzifələr	AA	AA1	85	119	140	40	60	6	9	16	24	6	9	12	18
			AA2	80	112											
			AA3	75	105											
			AA4	70	98											
	AB	AB1	85	102	120	20	80	3	12	8	32	3	12	6	24	
		AB2	80	96												
		AB3	75	90												
		AB4	70	84												
	AC	AC1	80	80	100	0	100	0	15	0	40	0	15	0	30	
		AC2	75	75												
		AC3	70	70												
		AC4	65	65												
B	İnzibati icraçı vəzifələr	BA	BA1	85	102	120	20	80	3	12	8	32	3	12	6	24
			BA2	80	96											
			BA3	75	90											
			BA4	70	84											
	BB	BB1	80	80	100	0	100	0	15	0	40	0	15	0	30	
		BB2	75	75												
		BB3	70	70												
		BB4	65	65												

12. Namizədlər imtahanda köməkçi vasitə kimi yalnız qələmdən və DİM tərəfindən verilən xüsusi formalı qeyd vərəqindən istifadə edə bilər.

**DİQQƏT!** Başqasının cavablarını köçürmək və başqalarına köçürməyə imkan vermək olmaz. İmtahandan sonra köçürmə hallarının aşkar edilməsi məqsədilə aparılan araşdırma nəticəsində köçürmə faktı müəyyən edilərsə, həm köçürənin, həm də köçürməyə şərait yarananın imtahan nəticələri ləğv edilir.

**DİQQƏT!** İmtahan zamanı şəffaflığın və nizam-intizamın təmin edilməsi məqsədilə imtahan prosesinin videoçəkilişi aparılır.

13. Namizəd tərəfindən imtahan yekunlaşdırıldıqda və ya imtahan üçün ayrılan vaxt başa çatdıqda namizəd imtahanın nəticələrinə dair arayış əldə edir və imtahan zalını tərk edir.

14. İmtahandan sonra keçiriləcək ekspertiza nəticəsində hər hansı bir test tapşırığı səhv hesab edilərsə, həmin tapşırıq bütün namizədlər üçün düzgün cavablandırılmış sayılır.

15. İmtahan nəticələri haqqında məlumat [www.dim.gov.az](http://www.dim.gov.az) portalında yerləşdirilir.

16. Namizəd imtahanın nəticələri ilə razı olmadıqda, nəticələr portalda yerləşdirildiyi gündən etibarən 3 iş günü müddətində DİM tərəfindən yaradılmış apellyasiya komissiyasına şikayət verə bilər. Şikayətə baxıldıqdan sonra

nəticələrə dair müvafiq qərar qəbul edilir. Namizəd bu qərardan məhkəməyə şikayət verə bilər.

### **NAMİZƏDƏ QADAĞANDIR:**

1. İmtahan binasına (zalına) mobil telefon və digər rabitə vasitələri, elektron cihazlar, kalkulyator, elektron məlumat daşıyıcısı, kitab, dəftər, jurnal, konspekt, məlumat kitabçası, lüğət, cədvəl, çanta və digər yardımçı vəsaitlər gətirmək və onlardan istifadə etmək;
2. Yandırıcı, partlayıcı, kəsici, deşici və digər bu növ əşyalarla imtahan binasına (zalına) daxil olmaq və siqaret gətirmək;
3. İmtahan başladıqdan sonra hər hansı bir səbəbə görə imtahan zalını tərk edib yenidən geri dönmək;
4. Nizam-intizam qaydalarını pozmaq;
5. Zalda yerini dəyişmək, gəzişmək, yerindən durmaq, danışmaq, kiməsə kömək etmək və ya kiminsə köməyindən istifadə etmək və bu kimi hallarla imtahanın gedişinə mane olmaq;
6. Başqası üçün ayrılmış kompüterə baxmaq və ya öz kompüterinə başqasının baxmasına şərait yaratmaq;
7. İmtahanın başlanma vaxtından **45 dəqiqə keçəndək** imtahan zalından çıxmaq.

**DİQQƏT!** İmtahan zamanı qaydaları pozan namizədlərə müvafiq xəbərdarlıq edilir və ya onlar imtahandan kənarlaşdırılır və nəticələri ləğv edilir.

Namizəd imtahanda iştirak edərkən, müsabiqənin keçirilməsi qaydalarına, yaddaş kitabçasında əks olunan tələblərə və namizədlər barədə müəyyən edilmiş qadağalara əməl etməlidir. Namizədin bu tələblərə və qadağalara əməl etməməsi halları (köçürmə, habelə, saxta sənədlər təqdim etmə, imtahana öz yerinə başqasını göndərmə və s. hərəkətlər) Mərkəz tərəfindən aşkar edildikdə, onun imtahan nəticələrinin ləğv olunması barədə qərar qəbul edilir. Bu qərardan məhkəməyə şikayət verilə bilər.

Əgər siz imtahan zamanı qaydaların pozulması halları ilə rastlaşsanız, mütləq nəzarətçiyə müraciət edin. Nəzarətçi lazımi tədbir görməsə, DİM nümayəndəsinin imtahan zalına gəlməsini tələb edin.

**Sizə müvəffəqiyyətlər arzulayırıq!**